

Office of the Chancellor

52 Chambers Street
New York, NY 10007

212 374 0200 Tel
212 374 5588 Fax

31 اگست، 2016

مکرمی اہل خانہ اور عملہ،

اس سال کے اوائل میں ہمارے ابلاغ کے مابعد ہم آپ کو دوبارہ یقین دلانا چاہتے ہیں کہ نیو یارک شہر کا پانی غیر معمولی طور پر محفوظ ہے، بشمول ہر اسکول کی عمارت کے پانی کے۔

نیو یارک شہر کا پانی تمام وفاقی اور ریاستی معیارات پر پورا اترتا ہے یا ان سے متجاوز ہے۔ شہر اپنے پانی کے نواحی ذخیروں کی نگرانی - اور ہمارے ذخیرہ آب کا تحفظ کرتا ہے - اور پورے نظام میں مختلف مواقع پر ہر سال پانی کی جانچ 500,000 مرتبہ کی جاتی ہے۔ ان اقدامات کے بعد، یہ یقینی بنانے کے لیے کہ ہمارے طلبا کو اسکولوں میں محفوظ پانی تک رسائی حاصل ہے، نیو یارک شہر محکمہ تعلیم شہر کی ایجنسیوں کے ساتھ کام کرتا ہے، بشمول محکمہ صحت اور ذہنی حفظان صحت اور محکمہ برائے ماحولیاتی تحفظ کے۔ ہمارے اسکولوں میں سیسے کی زہریت کا ایک واحد واقع تک رونما نہیں ہوا ہے۔

یہ یقینی بنانے کے لیے کہ نیو یارک شہر کے اسکولوں کا پانی طلبا اور عملے کے لیے محفوظ ہے، شہر متعدد پیش عمل، مسلسل اقدامات کرتا ہے۔

بے کار ساز و سامان کو کارآمد بنانے یا تبدیل کرنے کے لیے ہم نے سیسے کی سطح کو - 20 ppb سے 15 ppb تک کم کیا ہے۔ اس تحفظاتی طریق کار کی حد اس وقت ماحولیاتی تحفظ کی ایجنسی کی تجاویز سے نیچے ہے۔

ہمارے پانی کی فراہمی کے نظام کی دیکھ بھال کرنے اور اس کو بہتر بنانے کے لیے ہم نے گذشتہ دہائی میں 10 بلین ڈالر سے زیادہ سرمایہ کاری کی ہے۔ 2008 کی ابتدا میں، ہم نے عوامی عمارات میں سیسے آلود لائنوں کو ہٹانے کی جارحانہ جدوجہد کا آغاز کیا تھا۔ آج، صرف چار اسکولوں کے مسئلے سے خطاب کرنا رہ گیا ہے۔ ہمارے تحفظاتی اقدامات کی وجہ سے، ہمارے شہر پیما پانی کے تمام نمونوں میں 1% سے کم میں سیسے کی اونچی سطوح پائی گئی ہیں۔

جن عمارتوں میں ایک بھی مخرج ایسا تھا جس کے نتائج تجویز کردہ سطوح سے متجاوز تھے، ان میں طلبا اور عملے کے تحفظ کو یقینی بنانے کے لیے ہم محکمہ صحت اور محکمہ برائے ماحولیاتی تحفظ کے منظور کردہ رہنمائی خطوط پر مبنی طریق کار کا نفاذ کر رہے ہیں، جس میں پائپوں کی صفائی (فلشنگ)، ساز و سامان کی تبدیلی، اور دوبارہ ٹیسٹ کرنے کا امتزاج شامل ہے۔

ہمارے بچوں کو صحت مند رکھنے اور ہمارے ہر ایک طالب علم اور عملے کے ممبر کے لیے ایک محفوظ اور معاون تعلیمی ماحول کو یقینی بنانے کے لیے ہمارے سخت گیر تحفظاتی اقدامات مسلسل بہتر ہو رہے ہیں۔ اپنے بچے کے اسکول کے پانی کے نتائج کو تلاش کرنے اور ہمارے پانی کی فراہمی کو محفوظ بنانے کے لیے ہمارے استعمال کیے جانے والے طریقوں کے بارے میں تازہ ترین معلومات کے لیے آپ ذیل پر جا سکتے ہیں
<http://schools.nyc.gov/AboutUs/schools/watersafety.htm>

اگلے ہفتے ہم اہل خانہ کی اسکول واپسی پر ان کا خیر مقدم کرنے کے منتظر ہیں۔

مخلص،

Mary T. Bassett, MD, MPH

کمشنر،

محکمہ برائے صحت اور دماغی حفظان صحت

Carmen Fariña

چانسلر،

نیویارک شہر محکمہ تعلیم